

## باؤردی جمہوریت۔ ضرورت یا لعنت؟

پروفیسر خورشید احمد

جزل پرویز مشرف تضاد بیانی میں اپنا جواب نہیں رکھتے۔ ان کا ہر امڑو یا اپنے جلو میں نبی گل افشا نیاں لے کر آتا ہے اور انھیں شوق ہے کہ دنیا کے ہر منسلک پر گوہ را فشا نی ضرور فرمائیں حالانکہ صاحبان عقل نے کم گوئی اور سوچ سمجھ کر حسب ضرورت بات کرنے ہی کو اچھی اور مدبرانہ قیادت کا خاصہ قرار دیا ہے۔ اس میں جمہوریت کے تصور کے بارے میں پے در پے ان کے دو امڑو یو آئے ہیں جن کا نوٹس نہ لینا قومی جرم سے کم نہ ہو گا۔

پہلا امڑو یا ایک ترک خاتون صحافی کو دیا گیا ہے جو جیو پر ایوبیٹ ٹی وی چینل کے تعاون سے حاصل کیا گیا ہے اور دوسرا وہ خطاب ہے جو انھوں نے امریکا کے اسٹینفورڈ یونیورسٹی گریجویٹ اسکول آف برنس کے ۳۰ طلباء کے سامنے گورنر ہاؤس کراپی میں فرمایا۔ ان دونوں موقع پر جزل صاحب نے اس بات کا اعتراف کیا کہ جمہوریت میں صدر مملکت کی وردي کی کوئی گنجائش نہیں اس لیے کہ یہ دونوں ایک دوسرے کی خدش ہیں لیکن اسی سانس میں انھوں نے یہ بھی ارشاد فرمادیا کہ پاکستان کے قومی مفاد میں ان کا وردي میں رہنا ضروری ہے، اگر ایسا نہ ہو تو پھر بیہاں جمہوریت کی گاڑی پڑھی سے اُتر جائے گی۔ اپنے اس مقتضادعوے کے حق میں انھوں نے دو دلائل بھی دینے کی جسارت کی۔ اولاً ان کا دعویٰ ہے کہ پاکستان میں قیادت کی وحدت (Unity of Command) ضروری ہے اور یہ اسی وقت ممکن ہے کہ جب وہ خود صدر مملکت کے ساتھ فوج کے سربراہ بھی رہیں۔ اس سے ان کے زعم میں فوج، سیاست اور یوروکریٹی میں یکاگلت اور وحدت پیدا ہوتی ہے جس کی

بنیاد پر انتظامیہ مکمل ہم آئینگی کے ساتھ کام کر سکتی ہے۔ بلکہ انھوں نے یہ دلیل بھی دی ہے کہ میرے صدر اور چیف آف اسٹاف ہونے ہی کا کرشمہ تھا کہ ایک اشارے پر فوج زوالہ زدگان کی مدد کے لیے فی الفور سرگرم ہو گئی۔

دوسرًا ارشاد عالی مقام یہ ہے کہ پاکستان کے دستور کے تحت قوی انسپکٹیو اور سینیٹ کی دو تہائی اکثریت نے انھیں خصوصی اختیار دیا ہے کہ وہ یہ دونوں عہدے اپنے پاس رکھیں اور اسے انھوں نے ایک بہت ہی اچھا فیصلہ قرار دیا (I think the decision is very good)۔

جزل صاحب کے یہ دونوں بے بنیاد دعوے کسی بھی ذی ہوش اور محبت طیں پاکستانی کے لیے قبل قبول نہیں ہو سکتے، نہ خاموشی سے انھیں یوں ہی جانے دیا جا سکتا ہے۔ نہ ان پر خاموش رہنا ممکن ہے۔ پہلا دعویٰ اصولی طور پر قابل گرفت ہے تو دوسرا اقلیتی طور پر۔ پہلے دوسرا دعوے کو لیجی چھوڑ جھوٹ اور غلط بیانی پر منی ہے۔ جزل صاحب نہایت دیدہ دلیری سے غلط بیانی کر رہے ہیں۔ اوس دستوری ترمیم میں جسے پارلیمنٹ نے دو تہائی اکثریت سے منظور کیا تھا، واضح طور پر طے کر دیا گیا تھا کہ ایک دستوری انحراف (deviation) کے طور پر ۳۱ دسمبر ۲۰۰۳ء تک انھیں چیف آف اسٹاف کا عہدہ رکھنے کا موقع دیا گیا ہے جس کے بعد اس کا چھوڑنا لازمی ہو گا۔ خود جزل صاحب نے ٹی وی پر آ کر قوم سے عہد کیا تھا کہ گوئی مجھے قوی مفاد اور حالات کی ضرورت کی بنیاد پر دو عہدے رکھنے کا مشورہ دیا جا رہا تھا لیکن میں نے طے کر لیا ہے کہ ۳۱ دسمبر ۲۰۰۳ء سے پہلے فوج کی سربراہی سے فارغ ہو جاؤں گا۔ انھوں نے دستور کے الفاظ اور سیاسی معابدے کے علی الرغم، محض عام اکثریت (simple majority) سے ایک خصوصی قانون منظور کر کر قوم اور پارلیمنٹ سے وعدہ خلافی کی اور اس طرح دستور کو سخ کیا اور اب دعویٰ کر رہے ہیں کہ پارلیمنٹ نے دو تہائی اکثریت سے ان کو اس کی اجازت دی۔ یہ سراسر خلاف واقع ہے۔

رہا مسئلہ جمہوریت کی گاڑی کو پڑھی پر چلانے کے لیے جمہوریت کے مسئلہ اصولوں کے خلاف فوج کی سربراہی پر برآمدان رہنا، تو اس مضکمہ نیز دلیل کو کون بقاگی ہوش و حواس تسلیم کر سکتا ہے۔ یونی آف کمائلڈ کی بات بھی ایک انتہائی خطرناک سوچ کی غمازی کرتی ہے۔ ان کا یہ کہنا بالکل لغو بات ہے کہ اگر میں صدر ہونے کے ساتھ چیف آف اسٹاف نہ ہوتا تو فوج سکھر پر اج کی تغیر

بروقت نہیں کر سکتی تھی اور نہ زلزلہ زدگان کی بروقت مدد ہو سکتی تھی۔ اگر ہم دلیل کی خاطر یہ نظر انداز بھی کر دیں کہ عام شہری اسلامی تحریکات کے کارکن اور مجاہدین قبیلوں کے سفرروش زلزلوں کے چند گھنٹے کے اندر ملے میں دبے ہوئے اپنے بھائی بہنوں بلکہ مظفر آباد میں فوجی جوانوں کو ملے سے نکالنے کے لیے پہنچ گئے تھے، جب کہ یونیٹی آف کمانڈ کا طرزہ زیب تن کیے ہوئے جریں صاحب کو خود اپنے بقول زلزلے کی تباہ کاریوں کا اندازہ زلزلے کے پورے سات گھنٹے کے بعد ہوا اور فوج متاثرہ مقامات میں دوسرے، تیسرا، حتیٰ کہ ساتویں دن پہنچی۔ اس کا کردگی پر پریس اور پارلیمنٹ میں سخت تقدیم بھی ہوئی ہے۔

اگر اس پہلو کو نظر انداز کر دیا جائے تو بھی سب سے بنیادی اور اصولی بات یہ ہے کہ دستور کے تحت اور پوری جمہوری دنیا کی مسلمہ روایت کے مطابق فوج سول حکومت کے تابع ہوتی ہے اور یہی اصول پاکستان کے دستور کی دفعہ ۱۹۷۵ میں واضح الفاظ میں موجود ہے۔ اسی کا برملا اعلان قائد اعظم نے کوئٹہ میں فوج کے جوانوں کو خطاب کرتے ہوئے ۱۹۷۸ء کے اوائل میں کیا تھا۔ دنیا بھر میں غیر معمولی حادثات کے موقع پر خواہ ان کا تعلق سیالب اور آسمانی آفات سے ہو یا سول نظام کے درہم برہم ہونے سے، سول حکومت کے ایک اشارے پر فوج حکم کی تعییل میں اپنی ذمہ داری پوری کرنے پر کمر بستہ ہو جاتی ہے۔ سونامی کے موقع پر تمام متاثرہ ممالک میں اس کا منظردیکھا جاسکتا ہے۔ پاکستان میں بھی سیالب کے موقع پر ہر دور میں فوج نے خدمات انجام دی ہیں۔ امریکا میں کترینا کے طوفان میں تباہ ہونے والوں کی مدد کے لیے فوج حرکت میں آگئی۔ کیا یہ سب یونیٹی آف کمانڈ کا کرشمہ تھا یا دستوری اور قانونی نظام کے موجود ہونے اور فوج کے سول حکومت کے تابع ہونے کا۔ برطانیہ میں تو فوج کسی معمولی کارروائی کے لیے بھی وزیر اعظم کی بدایت کے بغیر حرکت نہیں کر سکتی۔

پھر جzel صاحب کو اس حقیقت کو بھی بھولنا چاہیے کہ فوج کے اندر کے نظام میں یونیٹ آف کمانڈ ضروری ہے، لیکن سول حکومت اور فوج کے درمیان رشتہ، کمانڈ کی وحدت کا نہیں، فوج کا سول کمانڈ کے تحت ہونے کا ہے۔ غیر سیاسی نظام اپنا مخصوص مزاج رکھتا ہے اور یہاں یونیٹ آف کمانڈ نہیں بلکہ اختیارات میں تفہیق (separation of power) اور اختیارات کی تقسیم (distribution of power) کی بنیاد پر سارا نظام چلتا ہے۔ اصل حکمران قوت ملک کا دستور

ہوتا ہے جو پورے نظامِ قیادت (command structure) کو دوڑک الفاظ میں بیان کر دیتا ہے۔ اور انتظامیہ عدیہ اور مقتضیہ کے درمیان بھی اختیارات کی تقسیم ہوتی ہے۔ مقتضیہ قانون سازی کرتی ہے، انتظامیہ ان قوانین اور فیصلوں کو نافذ کرتی اور عوام کی منتخب اسمبلی کے سامنے جواب دہ ہوتی ہے اور عدیہ قانون کی تعبیر کا فریضہ انجام دیتی ہے۔ اس تقسیم اختیارات سے نظام میں توازن آتا ہے اور صحت مند کارکردگی ممکن ہوتی ہے۔ ارتکاز اختیارات مطلق العنایی اور کرپشن کا ذریعہ بتا ہے جسے لارڈ ایکٹن (Acton) نے ایک جملے میں اس طرح ادا کیا تھا Power corrupts and absolute power corrupts absolutely (اقتدار بد عنوان بناتا ہے اور اقتدار مطلق کامل پر بد عنوان بناتا ہے)۔ یہی وجہ ہے کہ خود پاکستان کے دستور میں صدر ملکت، بجز ان اختیارات کے جہاں اسے صواب دیدی اختیار حاصل ہے، وزیر اعظم کے مشورے کا پابند ہے۔ اسٹینف فورڈ کے طلبہ کے سامنے جو وعظ جزل صاحب نے فرمایا ہے وہ اس سے مخلوط نہیں ہو سکتے بلکہ سرپیٹ رہے ہوں گے کہ یہ کون سا سیاسی فلسفہ ہے جو جمہوریت کے سرچھوپا جا رہا ہے۔ شاید وہ دل ہی دل میں مشہور امریکی مصنف لیوس منفورد (Lewis Mumford) کے بیان کردہ تاریخ اور علم سیاست کے اس اصول کو تازہ کر رہے ہوں گے جو اس نے اپنی کتاب *The Condition of Man* میں اس طرح بیان کیا ہے اور جس سے ہرفوجی آمر سبق سمجھ سکتا ہے: ایک سیاسی معاشرہ موڑے رتے کی مانند ہے جس میں کئی رسیاں گندھی ہوئی ہیں۔ ان رسیوں کے باہم ملاپ سے محض اس کی مضبوطی میں اضافہ نہیں ہوتا بلکہ اس کی چک بھی بڑھ جاتی ہے۔ رتنا پنی نوعیت میں پیچیدہ ہے۔ سیاسی گرہیں اس کو مزید پیچیدہ بنادیتی ہیں، لیکن سیاسی زندگی میں ہمارا مقام ہمیشہ برقرار رہنا چاہیے۔ گرہ کھونے کے بجائے نگی توار سے رسمی کائنے کا سکندر اعظم کا طریقہ اختیار نہیں کرنا چاہیے۔ سیاسی عمل کے مسائل کو کوئی بھی احمق مارشل لا سے حل کر سکتا ہے مگر کوئی احمق ہی اس کو حکومت کے مصدق سمجھ سکتا ہے۔ (دی کنڈنشن آف مین، ص ۱۷۵)

ہماری ساری سیاسی مشکلات کی جڑ یہی غلط ذہنیت ہے کہ فروع واحد تمام سیاسی مسائل کو قوت کے ذریعے طے کر سکتا ہے۔ آج جو کچھ بلوچستان میں ہو رہا ہے، وزیرستان میں ہو رہا ہے، باجوڑ میں

ہو رہا ہے، اس پر عوام میں سخت غم و غصہ پایا جاتا ہے۔ کالا باغ ڈیم بنانے کے یک طرفہ اور منمانے اعلانات کے خلاف پورا ملک جس طرح احتجاج کر رہا ہے، پاریمنٹ مفلوج ہو گئی ہے، عدالت بے دست و پا ہے، حتیٰ کہ بیور و کریمی جس طرح غیر موثر بنادی گئی ہے اور نظام اور قانون کے تحت کام کرنے کے بجائے اُپر والوں کی مرضی کو قانون کا درجہ دے دیا گیا ہے۔ یہ ہے جمہوریت کا زوال اور ہماری قومی زندگی کا المیہ۔ ہم اس دلدل سے اس وقت تک نکل نہیں سکتے جب تک دستور اور قانون کی بالادستی قائم نہ ہو۔ اداروں کے استحکام کے ذریعے قومی استحکام حاصل کیا جائے، مرکز اور صوبوں کے درمیان اعتماد تعاون اور اشتراک اختیارات کا نظام بحال کیا جائے، فوج کو دفاع کی ذمہ داری کے لیے مخصوص کیا جائے اور سول نظام منتخب اداروں اور سول حکومت کے ذریعے چلایا جائے اور فوج بھی اس نظام کے تابع اور اس کے سامنے جواب دہ ہو۔

‘باور دی جمہوریت’ ایک متفضہ اصطلاح ہے اور اس کا جاری رہنا ملک کی سلامتی اور استحکام کے لیے ایک عظیم خطرہ اور قوم کے لیے ایک لعنت کی حیثیت رکھتا ہے اور خود فوج کی دفاعی صلاحیت کو تباہ کرنے اور اسے قوم کی نگاہوں میں متنازع بنانے کا ذریعہ ہے۔ ملک کی فوج ملک کے دفاع کے لیے ہے، نظام حکومت کو چلانے یا آبی بند بنانے کے منصوبے طے کرنے کے لیے نہیں۔ فوج بھی کسی شخص کی ذاتی جاگیر نہیں بلکہ دستور کے تحت ایک اہم اور محترم قومی ادارہ ہے۔ جو ذہن ‘باور دی جمہوریت’ کی بات کرتا ہے، وہ فوج کو بھی ایک اہم دستوری ادارے کے بجائے سرداری نظام کی طرح ذاتی و فداری کے مقام پر دیکھنا چاہتا ہے جس کا بڑا ہی تکلیف دہ اظہار اس انعروپو میں ہوا ہے جو بھارتی ٹی وی چینل CNN-ABN کو دیا گیا اور جس میں یہاں تک کہہ دیا گیا ہے:

یا ایسی ویسی فوج نہیں ہے، یہ کمکل طور پر میری وفادار اور تابع ہے۔

جب سوال کیا گیا کہ آپ کشمیر کے جو مختلف حل پیش کر رہے ہیں، کیا فوج اس میں آپ کے ساتھ ہے، تو فرمایا:

۲۰۰ فی صد بلکہ ۴۰۰۰ انی صد۔ اگر ان خیالات کے برکس کوئی رجحان یا اختلاف رائے رکھتا ہو گا تو ان کو چشم زدن میں فوج سے نکال دیا جائے گا۔ اگر وہ ہوں تو اگلے ہی دن فوج سے باہر ہوں گے۔

سوال: آپ کا مطلب ہے کہ آپ انھیں نکال باہر پھینکیں گے؟

جواب: بالکل، آپ سمجھیں کہ (اگر میں یہ نہ کروں تو) میں فوج کا بے حیثیت سربراہ ہوں گا۔ یہ ابھی ویسی فوج نہیں ہے۔ میں یہاں ذمہ دار ہوں۔ جزل اور کور کمانڈر ہیں جو کور کے ذمہ دار ہیں۔ کوئی سوال ہتھ نہیں کہ یہاں کوئی ایسی حرکتیں کر رہا ہو۔ اگر وہ کریں گے تو اگلے ہی روز نکال باہر کیے جائیں گے۔

بلاشبہ آرمی میں ڈسپلن ہونا چاہیے لیکن سیاسی معاملات اور طریقوں کے بارے میں اختلاف رائے اور چیز ہے اور آرمی ڈسپلن دوسری شے۔ لیکن جب دفاع میں بیوٹی آف کمانڈ، کے نام پر شخصی آمریت کا بھوت سوار ہوتا پھر نہ سیاست کے آداب اور اسلوب کا احترام ہاتھی رہتا ہے اور نہ خود فوج میں اختلاف رائے اور اطاعتِ احکام کی حدود کی زدگیں —

ہماری جدوجہد کا اصل ہدف یہی ہے کہ تقسیم اختیارات اور تقسیم کارکاجونظام دستور میں طے کیا گیا ہے سارا نظام اس کے مطابق چلے اور جس طرح اس انتظام کو درہم برہم کر دیا گیا ہے اور اس میں فوج کی قیادت کے علاوہ دوسرے عناصر نے بھی بڑا مذموم کردار ادا کیا ہے بشمول عالمی طاقتیں ایک بار یکسو ہو کر اس انتشار کو ختم کر دیا جائے اور ہمیشہ کے لیے یہ اصول طے ہو جائے کہ فوج کا دائزہ کار صرف اور صرف دفاع ہے اور وہ سول نظام کے تالیع ہے، اس پر حکمران نہیں۔ جب تک یہ واضح ہدف حاصل نہیں ہوتا پاکستان اس دلدل سے نہیں نکل سکے گا جس میں پچھلے ۵ سال سے دھنسا ہوا ہے۔

---